

ГОЛОМАН

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:
М. Стафанская 23.

Цэна абвестак:

на 4-ай старане за радок дробнымі літэрамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 67 (159). Год II.

Вільня, 21 жніўня 1917 г.

Цэна 5 фэн. (3 кап.).

ПЕЦЯРБУРГ (П.Т.А.). Генэраліссімус Корнілов заявіў, што загаданыя крокі з грунту адновяць армію. Ён лічыць немінучым новы зімовы паход.

20 жніўня.

Заходні тэатр:

Фронт Рупрэхта Баварскага: На полі бітвы у Фляндры агонь значна аслабеў. У Артуа агонь быў сільны толькі на паўночным захадзе ад Ленс.

Фронт нямецкага Наследніка: Баталія пад Вэрдэнам пачалася сягоньня наабапол Маасу сільнымі атакамі французоў на шырынні 23 кіл. Французы занялі бяз бітвы хрыбет Талю, на ўсходзе ад Маасу. Ад марца месяца ён ужо не служыў за абаронную лінію. Нашы варты ўчора паводлуг пляну ўзяты назад. На ўсіх іншых адрэзках баевога фронту баталія йдзе поўным ходам. Збіты 16 самалётаў і 4 лятучыя шары.

Усходні тэатр:

Фронт эрцгерцога Іозэфа: Нашы войскі наабапол даліны Ойтоса штурмам скінулі упорна бараніўшыхся румыноў у даліну Тротуса. Узяты намі больш за 1500 палонных і 30 кулемётаў.

Фронт фэльдмаршала Макензэна: На заходнім беразі Сэрэта, пры Марасэстэ, упорныя бітвы, у якіх узяты 2.200 палонных. На поўдні ад Рымніка адбіты сільныя расейскія штурмы.

ПЕЦЯРБУРГ. З заходняга фронту даносяць:

Адна расейская вайсковая часць пачала братацца з немцамі. Французы, убачыўшы гэта, акружылі расейцоў, і французскі генэрал прадлажыў «вінавайцам» дабравольна заявіць аб гэтм. Выступілі 84 расейцы. Генэрал даў прыказ разстрэляць іх. Тады расейскія войскі адмовіліся далей біцца.

Расейская дэмакратыя трэбуе сьледства ў гэтай справе.

ШТОКГОЛЬМ. С фінляндзкіх крыніц даносяць аб палажэньні ў Фінляндзіі, што тамака узнімецца крызіс, калі Расея не уступіць, як яна уступіла Украіне. Народ у Фінляндзіі называе «фінляндзкім Керэнскім» Токоя, віцэ-прэзідэнта сэнату.

ПЕЦЯРБУРГ. (П.Т.А.). Тымчасовы ўрад пазволіў арганізаваць генэральны сакрэтэрыят Украіны, які будзе найвышэйшым урадам. Членаў яго будзе назначаць Цэнтральная Рада Украіны са згоды тымчасовага ўраду. Сакрэ-

тарнат будзе упраўляць пяццю губернямі: Кіеўскай, Валынскай, Падольскай, Палтаўскай і Чарнігаўскай, а так сама і іншымі, калі гэтага жадаюць іх земства.

БАЗЭЛЬ. «Now. Wg.» піша, што на Каўказе узняліся цяжкія разрухі.

ЛЮГАН. Расейскі тымчасовы ўрад заяўляе, што ён прыхільна адносіцца да ноты Папежа.

ПЕЦЯРБУРГ. Як апавешчае тымчасовы ўрад, быўшы цар с царыцай высланы дзеля гасударственных прычын у Табольск, дзе яны знаходзяцца пад вартай. Іх дзеці і некалькі членаў сьвіты паехалі з імі самахоп.

ПЕЦЯРБУРГ. (П.Т.А.). Расейска-швэдзкая граніца ізноў адкрыта.

ПЕЦЯРБУРГ. У Ісаакіўскім саборы і ў Таўрыдзім палацу знайшлі бомбы і сотні тысяч адоў да расейскай арміі.

БЭРН. Орган Ватыкану «Osservatore Romano» прысудзіў усім чуткам, быццам нота Папежа послана пад націскам цэнтральных дзяржаў.

БАЗЭЛЬ. Бадай што дзедзена, што рэдактара французскай анархістскай газеты «Bonnet Rouge» задушлі ў вастрогі.

ЛОНДОН. (Рэўтэр). Сакрэтэр саюза машыністоў пасля гутаркі з міністрам таргоўлі заявіў, што на яго думку абмінуць забастоўкі нельга.

Сход жалезнадарожнікоў ад імі 300.000 членаў нацыянальнага саюза жалезнадарожнікоў загадаў стасаваньне ўсіх спосабоў, дабіваючыся учасця работніцкіх дэлегатоў на Штокгольмскай канфэрэнцыі.

ЛЮГАН. «Secolo» радзіць паслаць агентоў у Гішпанію, каб узмацаваць рэвалюцыйны рух і прымусіць Гішпанію прыняць учасьце ў вайне.

ВЕНА. З ваеннай кватэры даносяць:

Пешая бітва на італьянскім фронце ад Мерзлаго Верха да мора трывае далей. Дагэтуль наша геройская армія ўсюды адкідала ворагоў.

На Карынцкім і Тырольскім фронце — жывы артылерыйскі атоп.

БЭРЛІН. (В.Т.Б.). У Атлянтыцкім акіане і ў Паўночным моры ізноў затоплены 23,500 тонн.

УСКЮБ. Сягоньня ў начы выгарэла ўся старая часць места Салонік.

Вільня, 21 жніўня.

Бойкот Беларусоў.

Чым далей трывае вайна, тым ярчэй выяўляецца тая пружына, каторая кінула мільёны аружных людзей адных проці адных. Пружына гэта—перш за ўсё карысьць англіцкага капіталу. Да капіталістычнай Англіі прылучыўся і найвялікшы капіталіст сьвету—Амерыка, маючы на мэці знішчыць дужа небаспечнага конкурэнта на сусветных рынках—Нямеччыну.

Знішчэньне конкурэнта, захват яго рынкоў збыту, захват заморскіх колоній і зніштажэньне нямецкага флота—вось уся мэта вайны Англіі, Амерыкі, Японіі, часьцю—Францыі. Але іншыя саюзьнікі іх з Расеяй наперадаі, як старонкі са слаба развітай прамышленасьцю, нават і гэтай мэты не маюць і плятуцца за сваімі саюзьнікамі; адны—пад страхам суровых крокаў апошніх, другіе—спадзяючыся наград. Толькі страхам японскага наступленьня—з аднаго боку, эаномічнага бойкоту Англіі, Францыі і Амерыкі—найвялікшых кредытораў—з другога можна вытлумачыць жаданьне новай Расеі ваеваць далей.

Гэта разумеюць народныя масы, разумеюць рабочы народ. Дэмакратыя наагул і рэвалюцыйная дэмакратыя Расеі асабліва ня хочучь далейшай вайны і шукаюць спосабоў дайсьці ўрэшці крэпкага трываллага міра. І вось расейская рада раб. і салд. і выступіла с праектам сазваць інтэрнацыянальную сацыялістычную канфэрэнцыю ў Штокгольмі.

Расейскі ўрад, каторы ў душы напэўна так сама хапэў бы міра, як і ўвесь народ, нічога кепскага ў канфэрэнцыі не бачыў ад самага пачатку. Гэтак сама годзіцца пусьціць на яе сацыялістычных дэлегатоў Нямеччына і саюзныя з ей дзяржавы. Затое Англія, Амерыка і Францыя, змовіўшыся між сабой, пастанавілі не даць пашпартоў дэлегатам у Штокгольм і гэтак недапусьціць сваіх сацыялістоў да перагавораў с сацыялістамі варожых дзяржаў.

Гэткі страх перад канфэрэнцыяй у Штокгольмі пазваляе нам зусім правільна ацаніць вагу праекту расейскай рады раб. і салд. Аўстралійскі прэм'ер-міністэр не дарма лічыць, што канфэрэнцыя будзе шкідзіць «пабеднаму канцу вайны»; амерыканскі ўрад не дарма лічыць яе «несвоечаснай»; і адгін, і другі ведаюць, што там—у Штокгольмі—перад усім сьветам могуць быць выкрыты праўдзівыя вінаваіцы вайны, і проці іх скіруюцца страшэнны гнеў сплываючых крывёй народаў!

Перад намі — другі ўжо яркі факт, каторы паказвае, што галава тутэйшага каталіцкага духавенства, кс. Міхалькевіч, катораму яго стан загадвае з роўнай справядлівасьцю аднасіцца да верных усіх нацыянальнасьцей, вядзе сыстэматычны бойкот беларускай беднаты, віна каторай—толькі тое, што яна радзілася беларускай і дагэтуль не абярнулася ў «палякоў».

Першае выступленьне кс. Міхалькевіча проці беларусоў было у канцы 1915 году, калі с камітэту у Лёзанне «на рукі Я. Э. кс. Адміністратара К. Міхалькевіча і прэзыдэнта м. Вільні, М. Вэнславскага,—для насяленьня польскага, беларускага і літоўскага у губернях Віленскай, Ковенскай і Гродзенскай» (так даслоўна надрукавана ў № 77 «Dzienn. Wil.» с 4 мая 1916 г.) было прыслана 50.000 руб. Беларускі Камітэт звярнуўся 13. XII. 1915 с просьбай на пісьме, зложанай на рукі кс. Міхалькевіча, ў каторай прасіў выдзяліць с прысланых сумм на помач беларусам; на абеды для бедных дзяцей беларускіх ахронак у Вільні—на рукі камітэту, на помач галадаўшым селянам у ваколіцах Васілішэк, Пшучына і Рожанкі—на рукі мейсцовых дам, на помач высяленцам с фронту у Ашмяшчыне, на помач знішчэным вёскам каля Друскенік і Гожаі—на рукі мейсц. ксэндза і т. п. Дэлегатам Беларускага Камітэту, падаваўшым просьбу, кс. Міхалькевіч сказаў, што праз ксяндзоў яму вядомы усе паменёныя патрэбы беларускага насленьня, але Беларускі Камітэт спазніўся са сваёй просьбай, бо грошы ўсе ўжо раздадзены. Тымчасам у паменёным ужо вышэй № 77 с 4.V. 1916 «Dzienn. Wil.» паявілася справоздача, падпісаная кс. Міхалькевічам і М. Вэнславскім, с каторай ясна відаць, што словы кс. Міхалькевіча беларускім дэлегатам не задажоўваюць з гэтымі фактамі: пасля 13. XII. 1915 г. записаны сем расходных пазыцыяў на сумму 7.173 руб. 84 кап., с каторых на помач для высяленцоў с фронту—беларусоў у Н.Вілейцы ўсяго . . . 80 руб. Апошніе выдачы грошы, як сказана ў справоздачы, былі 17 красавіка 1916 году,—значыць, праз чатыры месяцы пасля таго, як кс. Міхалькевіч заявіў, што «грошы ўжо раздадзены»!

Гэткая несправядлівасьць у адносінах да беларускай беднаты ясна паказала варожы стасунак кс. Міхалькевіча да верных беларускай нацыянальнасьці. Цяпер перад намі новы факт, каторы вызывае самае глыбокае абурэньне ў душы кожнага, ў каго ёсьць

хоць крыху пачуцьця справядлі-
васці

Вядома, што цяпер наш народ
вельмі перніць ад недастачы усе-
лякай тлустасці: бедната яе зу-
сім не бачыць, і гэта вельмі шкод-
на адбіваецца на здароўі яе, асаб-
ліваж на здароўі дзяцей. Вось,
ведаючы аб гэтым, людзі с шчы-
рым, спагадлівым сэрцам прысла-
лі з-заграніцы на рукі кс. Міхаль-
кевіча вялікі транспорт саланіны
і вандліны—спэцыяльна для бед-
ных дзяцей. Само сабой разуме-
ецца, што кс. Міхалькевіч, як яры
польскі нацыяналіст, усю гэту
саланіну аддаў польскім тавары-
ствам і камітэтам, выдаляюшы 30
пудоў Літоўскаму Камітэту і 20
з лішкам—Праваслаўнаму і *зусім
абмінушы Беларускі Камітэт*. Усё
гэта рабілася цішком. І беларусы
даведаліся аб усёй справе пры-
падкам—пасыла выдачы саланіны
Праваслаўнаму Камітэту. Бела-
рускі Камітэт тойчас паслаў кс.
Міхалькевічу просьбу на пісьме,
кажучы, што пад апекай Камітэту
знаходзіцца каля 200 бедных дз-
цей, каторыя так сама маюць пра-
ва на помач, і прасіў выдаць і
яму 30 пудоў саланіны для пяці
ахронак у Вільні.

Просьба Беларускага Камітэту
была послана 31 ліпеня праз умы-
нага чалавека з рассыльнай кні-
гай, у каторай расписываюцца у
атрыманы пісем усе адрасаты.
Кс. Міхалькевіч, прыняўшы прось-
бу, адмовіўся расписанца. Мала
таго: ён ня толькі ня споўніў зу-
сім справядлівай просьбы белару-
соў, але дагэтуль не даў на яе
ніякага адказу! Толькі стараной—
с прыватных крыніц—да Камітэту
дайшла чутка, што і гэтым разам
«беларусы спазніліся!»

Гэта — ізноў непраўда, бо і
пасыла падачы просьбы саланіну
ешчэ развозілі вялікімі партыямі
ў польскіе установы! І цяпер мы
разумеем, чаму кс. Міхалькевіч
адмовіўся расписанца у атрыманы
просьбы Беларускага Камітэту,
чаму не даў на яе адказу на
пісьме.

Такім пакадкам кс. Міхальке-
віч засудзіў дзевяці беларускіх
дзяцей на шчыры пост на усю
гэту зіму, каторая будзе для бед-
наты ешчэ больш цяжкай, чым
усе мінуўшыя. Мы паўтараем: за-
судзіў,—бо вядома, што саланіна—
гэта прадукт, каторага ў нас ско-
ра нельга будзе дастаць ні за
якія грошы, бо ўжо цяпер цэна

саланіны—такая, што Беларускі
Камітэт ня можа купляць яе.
І гэта дае нам право абвінавачь
кс. Міхалькевіча ў зусім незакон-
ным, нязгодлівым з духам касцё-
лу каталіцкага бойкоце беларусоў,
каторы асабліва пры цяперашніх
цяжкіх варунках жыцця стано-
віць *крыуду, узываючую да Неба!*
С. М.

У Вільні і ваколцах.

× Вышлі з друку «Выпісы з
беларускай літаратуры ад XIII
да XVIII ст.». Цэна 20 фэн. Куп-
ляць можна ў «Беларускай Кні-
гарні», Завальная 7.

× Служба Божа для палонных.
У тую нядзелю, 19 жніўня, у Сьв-
Духаўскай царкві пры Острабрам-
скай вул. адслужэно набажэнство,
на каторым былі ўсе расейскіе
палонныя з Вільні і ваколцах.

× Пачтовыя зносіны у Обэр Ост.
Прыватныя тэлеграмы прыні-
маюцца цяпер з неагранічэным
чыслом слоў.

× Пасылка грошы расейскім
палонным

Сколькі грошы расейскіе ваен-
напалонныя шлюць з Нямецчыны
ў наш Край родным сваім, відаць
с таго што ваеннапалонныя з ад-
наго толькі табору за апошніе тры
месяцы выслалі 1609, 1687 і 2340
марак,—значыць, сярэднім лікам,
па 1 м. 10 фэн. на душу ў дзень.
Праўда, трэба адзначыць, што гэ-
тыя ваеннапалонныя працуюць сва-
бодна і па вольнаму найму, як
вольныя людзі.

× Тэмпература. Найвышэйшая і най-
ніжэйшая тэмпература за апошніе дні
была (па Цэльсію):

	найвыш.	найніж.
16—17	+ 24°	+ 16,°
17—18	+ 24°	+ 12,5°
18—19	+ 24,5°	+ 15°
19—20	+ 26,5°	+ 13,5°

З усяго Краю.

ВЕЛАСТОК. Пры упраўленьні
Обэр Ост утворэн новы аддаел

дзеля жыдоўскіх спраў. Кіруе
аддзелам вядомы артыста-маляр
Гэрман Струк, ілюстраваўшы вы-
даную Обэр Ост кніжку «Skizzen
aus Curland, Litauen und Weissru-
sland».

ВЕЛАСТОК. Глаўная памятка
мінуўшыны ў Веластоку — гэта
замак Браніцкіх, акружэны пар-
кам. Цікава доля гэтай будовлі.

Замак пабудован графам Бра-
ніцкім, каторы прадаў яго роду
Романовых за 1/4 мільёна фран-
коў. У 1830 гаду пасыла польска-
га паўстаньня Мікалай I пастана-
віў адкрыць тут вышэйшы жа-
ноцкі інстытут дзеля абрусеньня
дачок вышэйшых станаў тутэйша-
го насяленьня. Як усе падобныя
установы, інстытут быў прыпісан да
«установы Імператрыцы Марыі». Пе-
рад вайной тут было 300 вучэніц,
каторыя плацілі за навуку і жыць-
цё 360 руб. у год. Дзеля забавы
вучэніц ад часу да часу тут ад-
бываліся вечары, на каторыя за-
прашалі афіцэроў, юнкероў і—па-
воддуг спецыяльнай рэкамендаці
—вучыўшы вышэйшых класоў ся-
рэдніх школ.

ВЕЛАСТОК. С прычыны дара-
гоўлі апалу у апошнім часі было
многа набежоў жыхароў на место-
вы лес. Усіх, каго пры гэтым зло-
вьяць, будучь без міласэрдыя ад-
даваць пад суд.

ВЕЛАСТОК. У ноч с пазпрош-
лай пятніцы на суботу у адной фаб-
рыцы пры Пачтовай вуліцы разбіта
вялікая жалезная каса Украдзе-
но 4.000 расейскіх рублёў і 700
нямецкіх марак

ВЕЛАВЕЖ. Нямецкае лясніц-
тво ў Белавежы выпусціло кніж-
ку ў нямецкай мове: «Белавежская
пушка пад нямецкім упраўленьнем»
з 85 рысункамі. Гэтая кніжка, для
каторай пісалі выдатныя нямецкіе
вучоныя, каштуе 4 м. Далейшыя
томы гэтай працы выйдучь па-
гадзя.

ГРОДНЯ. Усе дзідзеныя Stadt-
hauptrath'am пазваленьня на тар-
гоўлю спажывнымі прадуктамі
губляюць і верасьня сваю сілу і
павінны быць выбраны нанова.

Валадзельцы палеткаў з бульбай
урэшці арганізаваліся і на-
нач ставяць вартаўнікоў, каторыя піль-
на бароняць гэткае цэннае у ця-
перашнім часі іх дабро.

«Godek. Zik» просіць сваіх чы-
тачоў не ўжываць у нямецкай
мове слова «пане», каторым няме-
цкі салдаты называюць даслоўна

усё: і людзей усіх станаў, і каней,
і нават нежывыя рэчы.

СУВАЛКІ. «Дзень кветкі» ў
пазпрошлую нядзелю даў чыста-
го даходу 1375 м. 16 фэн.

ДУБРОВА. У трох кілометрах
ад Сувалак у кірунку Сэйна ёсць
крыніца з лячэбнай вадой. Пры-
намсі гэтак кажучь мейсцовыя
жыхары. Нямецкіе ўласці ўчынялі
крокі дзеля навуковага пазнаньня
гэтай вады. Лячэбная сіла крыні-
цы—зусім магчыма, калі прыпом-
нім, што летась адкрыт у Гродні
лячэбны «Шпрудэль».

КОУНА. Апроч агульнага гэр-
бу Літвы ёсць ешчэ асобны жмудз-
кі гэрб. Гэта—чорны мядзведзь
на задніх лапах на чорным фоне.
Зубы, язык, кіпці і ашэйнік у
мядзведзя — срэбныя. Гэрб гэты
сягае часоў Вітаўта.

КОУНА 18 жніўня Коўна спраў-
ляла двух-гадовы юбілей заняцця
яе немцамі. Нямецкіе ўрады вы-
весілі ў гэты дзень флагі, адпраў-
лялі набажэнство і устроілі уро-
чыстае прэдстаўленьне у тэатры.

ЁСІНА, Шырвінцк. пав. 8 ліпеня
Станіслаў Юцкевіч, хлопеч 14 га-
доў, напаў на дарозі на Сару
Столову, паваліў на зямлю і зра-
баваў 33 руб. С прычыны мала-
лецтва суд мог засудзіць яго толь-
кі на 1/2 году ў вастрог.

ПОДПРАНЫ (пад Прэнамі), мар'-
ямпольск. пав. «Kowal. Zig.» піше:

Тут здарылося цяжкое ліха-
дзеіство, на жаль, ня рэдкае між
літвінамі. У адной сям'і разам
жылі: ўдава Шыткус, 70 гадоў,
дачка яе Анна, 35 гадоў, сын Юр-
гіс, 23 г., дачка Кацярына, 18 г.,
і няшлюбны сын Анны, каторы
вызваў безупынные сваркі і ка-
латню ў сям'і. У жніўні месяцы
1916 г. уначы Анна прыбегла да
старасты і сказала, што яе хо-
чуць забіць. У восені яна пра-
пала, а 20 красавіка гэтаго году
у тарфянішчы за вярсту ад вёскі
звайшлі ў мяху цела яе з ранами
на галаве. Перад сувальскім ак-
ружным судом старая прыняла
віну на сябе, кажучы, што гэта
яна забіла дачку. Але выявілося,
што заявіла яна аб гэтым толькі
затым, каб ратаваць сына, забіў-
шаго сястру аглобляй. Суд пры-
знаў яго вінаватым, але, прыні-
маючы пад увагу зменшаючыя ві-
ну акалічнасці, засудзіў яго толь-
кі на 8 гадоў у вастрог.

МІТАВА. 14 жніўня мінулі два
гады, як Мітаву занялі немцы.

Духоўныя песьні.

(Гл. «Гоман» № 66).

Песьня аб багачэю і Лазару.

На сём сьвеці, на вольным, на вольнай зямлі,
Жываў сабе славен багат чалавек;
Раскошна ён піваў і едаў,
На Госпада Бога багач не шманаў,
На сьвятые царкві ён не накладаў,
Бедных убогіх ў дом свой не прыймаў,
Быў у яго брацітка, убогі чалавек,
Лежаў у багачэя перад варатамі,
Прасіў у багачэя хлеба і солі:
„Мой мілы брацітка, слаўны багачэй,
„Напаі мяне, накармі дзеля Хрыста,
„Накармі, браце, душу маю!
„А не я-ж табе аддацель —
„Госпад заплаціць з вышняго неба».
Брат багачэй горды с палацоў
Свайму брату Лазару срога адказаў:
— „Ты, гніюшчы Лазар, ляжыш у гнаі,
„Смярдзіш ты, Лазар, як мой люты пёс.
„А ты маім братам узвышаешся,
„Маім ты родным нарекаешся.
„У мяне брата Лазара ў роду не было,
„Гэткай я блажы слыхам не чуваў».
Ён пльнуў і харкнуў, сам проч адышоў,
За сабой вароты вялеў запыраць.
Не было ў тым доме жадных набожных,
Не было ў тым доме міласьцівых,

І ня ўзмілаваліся над душой Лазара,
Не напалі яго, не накармілі яго.
Былі у тым доме два лютыя псы,
Завжды па застолью яны хадзілі,
Дробныя крошкі яны сабіралі,
За вароты Лазара яны выкідалі,
Тым-жэ яго душаньку ратавалі.
К пелу лекарство добро чынілі:
Крывавыя раначкі лізалі.

Стаў-жэ Лазар Богу маліцца,
З гаручымі сьлезамі, з душы трудамі:
„О, Божа мой, Божа, Спас міласьцівы!
„Ты учуй, Госпад, малітву маю:
„Прымі маю душаньку да хвалы Сваей,
„А ўжо-ж мая душанька
„На вольным сьвеці намучылася,
„Холаду і голоду нацярылася,
„Вялікае мукі набіралася».
Пачуў Госпад Бог малітвы яго,
Малітвы яго чыстай, праведнай:
„Добра гаворыш, Лазар, малітву,
„Не хвалішся, Лазар, горэм сваім».
Ссылаець Госпад Бог са вышняго неба
Трох анялоў, трох-жэ іх чыстых
І трох міласьцівых з белай пеляной;
Бралі яго душаньку чесна, радасна
Пасадаілі душаньку у сьветлым раі,
Во сьвятога Абрамія на лоне яго.
Во тут табе, Лазар, век векаваць,
А ўжывай ты тое, што Бог гатаваў.

Садзіўся багачэй на добра каня,
Саежджаў багачэй са дому свайго,
Выежджаў багачэй у чыстае поле,
У чыстае поле на прагуляньне

Жмудзкае біскупство.

Жмудзь прыняццем хрысціянства абязана Констанцкаму сабору. З Вільні хрысціянство дайшло і на Жмудзь. У 1413 гаду Вітаўт загадаў ахрысціць Жмудзь, а 28 лістапада 1415 г. на Констанцкі сабор прыехала жмудзкая дэпутацыя с просьбай аб устанавленне біскупства на Жмудзі. Біскуп Віленскаму і арцыбіскупу Львоўскаму было загадана устанавіць жмудзкае біскупство с 6 пробашчамі. Першая катэдра была заложана ў цяперашніх Ворнях, і тутэйшы касцёл—найстарэйшы на Жмудзі. У дакумэнці з 11 жніўня 1416 г. даносяць аб гэтым абодва біскупы. У 1417 г. арцыбіскуп Львоўскі, біскуп Віленскі, князь Вітаўт і жмудзкі стараста Кінсгайло з'ехаліся ў Коўні і улажылі плян устанавлення біскупства жмудзкага. Першым біскупам быў Віленскі біскуп Мацей. — Гэтак жмудзкая дыяцэзія с'вяткуе сёлета 500 леце свайго існавання.

Пасля Мацея на біскупскім пасадзе сядзелі прадстаўнікі родаў Радзівіллоў, Пацоў, Сапегоў, Гедройцёў, Тышкевічоў. Яны праз нейкі час пераходзілі на віленскую катэдру. Сёмы біскуп, Мацей с Тополі, перанёс сваю рэзідэнцыю ў Ольсяды. У 1668 гаду Казімір Пап замест згарэўшага дреўлянага касцёла пабудаваў тут катэдру с цагля. У 1864 гаду расейскі ўрад перанес тагочаснага біскупа Мацея Волончэўскага з Ольсяд у Коўну. Цяперашні біскуп, Каравіч—гэта саракавы біскуп у дыяцэзіі.

ВЕСТКІ З РАСЕІ.

ПЕЦЯРБУРГ. Стычка між Керэнскім і радаў раб. і салд.—немінуча. Рада прыняла рад дэманстрацыйных рэзолюцый—яўна проці Керэнскага. У іх гаворыцца:

1. Усе народы Расеі павінны атрымаць волю.
2. Народ павінен мець право распараджацца ўсёмі землямі.
3. Вайна павінна быць чым хутчэй закончана.
4. Трэба ўраж же прыступіць да утварэння рэволюцыйнай арміі дзеля зашчыты расейскай волі.

5. Ніякіх сходак, усё роўна, якога роду, нельга забараняць.

БЭРН. «Schweizer Nation. Ztg.» піша:

Тэрор, кары сьмерці і фальшывыя нагаворы—гэта эра Керэнскага, каторая павінна баяцца гневу народнаго больш, чым эра Романовых. Бо царым усё-такі не стараўся іграць фальшывую камедыю народнай волі, як гэта робіць Керэнскі і яго падхалімцы. Агенты Керэнскага не здержваюцца перад ні на чым не аснованымі абвіненнямі такога чалавека, як Горкіі, быццам ён падкуплен немцамі. Ваенныя суды плаваюць у крыві, «каб зрабіць армію іаюў здольнай да вайны». А расейскі ўрад тэлеграфуе Ллойд Джорджу, што не пікавіцца штокгольмскай канферэнцыяй і ўважае яе толькі за партыйнае прадпрыемство. Дзеля гэтых дэспотаў больш не павіно быць расейскай рэволюцыі. А філіяльны аддзел савязнікоў у Маскве прыгатаўляе камедыю нацыянальнай канферэнцыі, каб ашукаць народ, катораму не даюць выбіраць дэпутатоў у праўдзівы нацыянальны сейм і каторы прымушаюць маўчаць, цярпець і ўміраць.

КОПЭНГАГА. Пецярбургскія газэты даносяць, што нет магчымасці сазваць устаноўчы сейм у назначаным часі. На нацыянальны з'езд у Маскву на 23—24 жніўня запрошаны 2.000 душ.

ПЕЦЯРБУРГ. Расейскія газэты здзіўлены с прычыны заявы Ллойд Джорджа аб паглядзе расейскаго ўраду на штокгольмскую канферэнцыю. «Вірж. Вед.» пішуць:

Мы першы раз чуем аб перамені пагляду расейскаго ўраду на Штокгольмскую канферэнцыю. «День» піша, што англіцкі ўрад памыліўся.

«Рабочая Газета» кажа, што ў гэтым вінават расейскі пасол у Лондоні, неправільна паведаміўшы англіцкі ўрад.

ШТОКГОЛЬМ. Тутэйшая карэспандэнцыя пецярбургскай рады раб. і салд. даносіць, што меншэвікі пасылаюць на канферэнцыю Аксельрода і Паніна.

БАЗЭЛЬ. «Matin» піша, што ў расейскіх палітычных кругах вельмі непакояцца грозбай забастоўкі на чыгунках, а каторай была гутарка на з'ездзі жалезнодарожнікоў. Урад загадаў энэргічныя

крокі. Міністэр дарог той-час выехаў с Пецярбурга на з'езд жалезнадарожнікоў, каб там высказаць пагляды ўраду.

ПЕЦЯРБУРГ. У ваколіцах Пецярбурга адбыўся сход большэвікоў, на каторым было заяўлена, што Ленін і Зіновьев не ўцяклі, а укрываюцца ў сталіцы.

З гэтай прычыны пракурор загадаў, каб яму выдалі адрэс Леніна. Пропіі учасьнікоў сходу вядзецца сьледзтво с прычыны абвінення іх у паддзержцы анархічнаго руху.

АПАРАНДА. Закрыцьце расейскай граніцы прадоўжэно ад 18.VIII ешчэ на 10 даён.

У апошніе дні шмат у якіх местах Расеі салдацкіе жонкі рабілі вялікіе дэманстрацыі, жадаючы той-час міра і павялічэньня «пайка». На дэманстрацыях, каторыя разганяло войско, было забіто многа людзей.

КОПЭНГАГА. У Казані 80.000 кабет устроілі дэманстрацыю. Дэманстрантак разганяло войско; ёсьць многа забітых.

У Тыфлісе і Баку былі бітвы на вуліцах.

У Копы (у Фінлядыі) ўзят штурмам вастрог. Начальніка вастрогу забілі. Керэнскіі загадаў самыя становучыя крокі, каб палажыць канец разрухам.

БЭРН. Спрычыны крайніх труднасьцей пры забеспэчэньні Пецярбурга прадуктамі на зіму ўрад пазволіць астацца ў Пецярбузі толькі пастаянным жыхаром і асобам, якіе маюць крайнюю патрэбу жыць тамака.

ПЕЦЯРБУРГ. Ваенны міністэр сказаў прадстаўнікам савязніцкай прэсы, што дзеля аднаўленьня ваеннай сілы арміі дзеля організацыі патрэбен 6-месячны адпачынак.

ПЕЦЯРБУРГ. Генэраліссімум Корнілоў прыехаў сюды і адбыў у Зімовым Палацу доўгую нараду с Керэнскім.

Фінляндзкі генэрал-губэрнатар Стаховіч і генэрал бар. Корфф вышлі у адстаўку.

ШТОКГОЛЬМ. Б. генэраліссімумса, Брусілова, назначылі за начальніка арміі на румынскім фронці.

ГЭЛЬСІНГФОРС. Тут узняўся міністэрскі крызіс. Усе сэнатары падаліся у адстаўку. Токой ладзіць новае соцыялістычнае міністэрство.

З усяго сьвету.

ШТОКГОЛЬМ. Брандінг заявіў, што, калі савязнікі аднясуцца непрыхільна да Штокгольмскай канферэнцыі, дык трэба будзе шукаць паддзержкі у цэнтральных дзержаў.

Маршалкаваць на канферэнцыі будзе Чхэйдзэ, памочнікі яго—Брандінг і Трэльстра.

Пад націскам савязнікоў Швэдзкі ўрад адмовіўся даць пад канферэнцыю гмах парламэнту.

Прамаўляць на канферэнцыі будуць па нямецку, па расейску, па француску і па англіцку. Будуць дапушчэны прадстаўнікі прэсы.

БЭРЛІН. (В.Т.Б.). «Socialdemokraten» (у Копэнгазі) піша:

Расейскі ўрад і цяпер прыдае вялікую вагу Штокгольмскай канферэнцыі і прасіў савязнікоў не чыніць ей прашкод. Гэтак Ллойд Джордж апынуўся ў дзіўным асьвятленьні. Яго адмова выдаць пашпарты ясна паказвае, што ён хочэ ваеваць далей. А ваяўнічая англіцкая прэсса лічыць патрэбным адзначыць гэтае шчэ болей вострымі напасьціямі на мірнае прадлажэньне Папежа, бо «ён паўтарае нямецкае жаданьне міра без зававаньняў і контрыбуцый». Калі вайна нават і узнялася с прычыны нямецкіх зававацельных пляноў, дык гэта не дае англіцка-амэрыканскаму імперыялізму права вясці далей вайну дзеля зававаньняў.

ЖЭНЕВА. Адмова францускаго ўраду выдаць францускім соцыялістам пашпарты на падарожу у Штокгольм вытварыла вельмі цяжкое палажэньне. Органы прафэсэональных саюзаў кажуць, што француская організаваная работніцкая маса ніколі не дапусьціць гэткай палітыкі супроць сваіх правоў.

БЭРЛІН. У аўторак, 21, імперскі канцлер будзе у глаўнай камісіі Рэйхстагу прамаўляць аб мірным прадлажэньні Папежа.

«Köln. Ztg.» піша:
З ватыканскіх кругоў даносяць, што, паводлуг думкі Папежа, ачыстка занятых немцамі зямель павінна адбыцца ў меру звароту занятых англічанами нямецкіх колоній.

А на красаваньне, ў поле палеваць.
Ня з'ехаў багачэй поля свайго,
Злая хвароба на землю спала,
І злая, ліхая, прывярэдлівая,
Збіла, скалаціла са добра каня,
Ударыла багача аб сыру зямлю,
Аб сыру зямлю, аб белы камень,
Аб бело каменьне, аб сыро карэньне.
Ня помніць багачэй нічым-нічога,
Ня помніць багачэй дому свайго.
Жыцьдэ багачэя віхрам разнясло,
Атласы багачэя ўсе тлен паеў,
Золато, серабро земля прыняла.
Стаў-жэ багачэй Богу маліцца:
„А Боже мой, Боже, Спасе міласьцівы!
„Ты учуй, Госпад Бог, малітву маю,
„Приймі маю душаньку да хвалы сваей,
„А ўжо-ж мая душанька на вольным сьведці
„Упіла і уела, дарагі, красны адзежы панасіла,
„Крывым судом насудзілася,
„Вялікіе працэнты душа набралася.
Пачуў Госпад Бог малітву яго,
Малітву яго нягодную.
Ссылаець Госпад Бог са вышняго неба
Трох ворагоў, трох пякельнікоў
Па яго душаньку, па багачаго.
Бралі яго душаньку неміласьціва,
Бралі яго душаньку жалезным круком,
Бралі яго душаньку крозь лево рабро,
А ўсторнулі душаньку на востро кап'ё,
Паднялі душаньку ў гору высока,
А ўкінулі душаньку ў пекло глыбока.
Папльну багачэй на агнявой раце,
Сазраў багачэй брата свайго:
„Ой, братку мой, сьвяты Лазару!

„Нас адна матанька с табой радаіла,
„Не аднэй Госпад доляй надзяліў.
„Цябе Госпад надааліў беднасьцю,
„Вялікай хваробай, брыдасьцю,
„Мяне надзяліў пышнасьцю,
„Вялікім багачэем, гордасьцю.
„Твая брыдасьць, беднасьць у сьветлым раю,
„Мая пышнасьць, гордасьць ў агнявой раце.
„Складзі-бы ты, брацітка, на сіне море,
„Памачыў бы ты, брацітка, хоць мезін пярсток,
„Памазыў-бы брату хоць па усцейкам!
— „Ах, брацітка, мой брацітка, славен багачэй!
„Ты мяне, брацітка, за брата ня меў,
„Ты на мяне, брата, плеваў і харкаў,
„Я-б на гэта, брацітка, сам не зважаў,
„Затушыў бы, брацітка, вогненну раку,
„А не даў бы брату ўсяму згарэць,
„А не даў бы брату ва век мучыцца.
„Ды тут-жэ не мая воля, а Бога сьвятога!
„А ідзі ты, брацітка, да сьвятога Аврамія,
„А што-ж табе сьвят Аврамія скажэ.
Усклікнуў багачэй сьвятому Аврамі:
— „Абраме, Абраме, сьвяты прарочэ!
„Звярні на мае мукі літосны вочы!
„Пусьці мяне, Абраме, з мукі пякельнай,
„Дай мне, Абраме, жытаўкі вольнай!
— „У мяне тутака вольнай жытаўкі нет,
„Есьць на вольным сьведці цэрква сьвятая,
„Есьць у сьвятой цэркві Божае пісьмо,
„Было табе к цэркві часта хадзіць,
„Было табе ў цэркві пісьмо прачытваць,
„А на гэты-жэ сьвет рай заживаць;
„А цяпер жэ ты сядзі, дзе пасаджэн,
„А жывай ты тое, што сам згатаваў».

ВЕНА. Аўстрыяцкі офіцэр «Ang. Ztg.» піша с прычыны ноты Папежа:

Мы яшчэ раз адзначаем наш нязменны пагляд: не уступіць Італіі ні адной пядзі зямлі.

РЫМ. «Osservatore Romano», офіцэр Папежа, даносіць, што ноту Ватыкану італьянскі народ прымаў з радасцю.

ЛІОН. С Парыжа даносіць, што ў саюзніцкіх дыпламатычных кругах глядзяць на прапановы Папежа сцэтычна. бо яно, бязспорна, зроблена пад сільным націскам цэнтральных дзяржаў.

НЬЮ-ІОРК. Паводлуг газетных вестак, Лянсінг заявіў, што ён ня думае, каб Злучаныя Штаты маглі прыстаць на прынцыпы, выказаныя ў ноце Папежа.

ЛОНДОН. «Times» піша, што нарада англіцкай рады раб. і салд. у Глазго забаронена.

ЛОНДОН. (Рэўтэр). Саюз машыністоў і качагароў на чыгунках выстаўі жаданьне 8-гадзіннага рабочага дня і пастанавіў забаставаць, калі яно ня будзе споўнена. Пры пасрэдніцтве ўраду ёсць надзея абмінуць забастоўку.

ЛОНДОН. (Рэўтэр). Назначаны новыя міністры: пенсій, працы, нацыянальнай працы і статс-сэкрэтэр дэпартаменту гандлю.

МАДРЫД. У Сантандэры і Забодэлі работнікі вярнуліся да працы. У Вэргары войско здабыло дзве барыкады. Капальняныя работнікі ў Ріо Тінто кінулі работу.

ТЭЛЕГРАМЫ.

Нямецкія апавешчэння:

17.VIII. Заходні тэатр:

Фронт Рупрэхта Баварскага: Другі дзень вялікай баталіі у Фляндры закончэн карысна для нас дзякуючы адвазе ўсіх родаў аружжя і наступальнай сіле нямецкай пяхоты. Пасьля барабаннага агня раніцай 16 жніўня цывет англіцкай арміі с паддзяжкай французскіх сіл густымі радамі пайшоў у атаку ад Ізэр да Ліс на шырыні 30 кілом. Нашы варты пры Дрзі Грахтэн, на канале Ізэр, былі прарваны. Пры Лянгмарк англічане прарвалі нашы лініі і дайшлі с паддзяжкай памочных сіл да Пэлькапэль. Тут яны наткнуліся на контратаку нашых рэзервоў. Пярэднія рады ворага былі разбіты, заднія — адкінуты. Пасьля упорнай бітвы ў вечары Лянгмарк і нашы ўтрачаныя пазыцыі былі ізноў у нашых руках. Пры С-Жульен і на многіх пунктах на палудзень — да Варнэтон ворагі с паддзяжкай усё новых сіл уварваліся на наш баевы пояс. Наша пяхота адбіла магутны ўдар і ўсюды адкінула ворагоў назад. Уздоўж дарогі з Руле і Мэнэн у Іпр наша пяхота перайшла ўпарод нават за нашу старую пазыцыю. На ўсіх іншых адрэзках поля баталіі англіцкія штурмы зломлены перад нашымі загарадзямі. Ня глядзячы на страшэнныя страты, англічане нічога не дайшлі. Мы дайшлі поўнай паведы. Наш ненарушаны фронт ждэ жа новых бітв.

С-Кантэн б'ў пад французскім агнём. Дах катэдры знішчэн. Гістарычная будоўля ў сярэдзіне выгарэла.

Фронт нямецкага Наследніка: Пры Вэрдэне артылерыйская бітва дайшла ізноў найвялікшай сілы. На ўсходзі ад Маасу бадэнскія палкі ўварваліся ў лес Корр'ер, зруй-

навалі варожыя акопы і вярнуліся больш як с 600 палонных.

Збіты 16 варожых самалётаў. Ротмістр бар. ф. Ріхтгофэн збіў 58 ворага.

Усходні тэатр:

Фронт эрц-герцога Іозэфа: На поўнач ад Гольды, на Быстрыцы, і на поўдні ад даліны Тротуса — ўдачныя бітвы.

Фронт фельдмаршала Мукензена: На поўнач ад Фокшан і на ніжнім Сэрэці адбіты з вялікімі стратамі румынска-расейскія наступленьня.

18.VIII. Заходні тэатр:

Фронт Рупрэхта Баварскага: На фронці Фляндры артылерыйская бітва ўзмацталася. Наабапол чыгункі Вэссінгэ-Стадэн ворагі неўспадзеўкі атакавалі Лянгмарк. Вёска пасьля упорнай бітвы ўтрачана. Мы стаім навакол яе на лініі плоскай дугі.

Фронт нямецкага Наследніка: Пры Шмэн дэ Дам — жывейшая артылерыйская бітва. На паўночнай частцы фронту Вэрдэну артылерыйская бітва ізноў даходзіла вялікай сілы.

Збіты 26 варожых самалётаў і 4 лятучыя шары.

Усходні тэатр:

На фронці эрц-герцога Іозэфа 16 жніўня аўстрыякі ўдачна атакавалі на поўдні ад Гроцэст. Узяты 1600 палонных, 1 гармата і 18 кулемётаў.

Ад пачатку нашага наступленьня на ўсходзі — ад 19 ліпеня ў Галічыне, Буковіне і Молдавіі ўзяты: 655 афіцэроў, 41 300 салдатаў, 257 гармат, 546 кулемётаў, 191 мінамёт, вялікія запасы снарадаў, 25.000 масак проці газаў, шмат аўтоабілёў, 6 нагружаных поездоў, апроч таго — 26 паравозаў, 218 вагонаў і шмат спажываных прадуктоў.

19.VIII. Заходні тэатр:

Фронт Рупрэхта Баварскага: У Фляндры на узбярэжжы і ад Ізэра да Ліс — вельмі сільны агонь артылерыі. На адрэзку Віксшод — Тог артылерыйскі агонь дайшоў барабаннага агня. На палудзеным усходзі ад Лянгмарк у хмарах штучнага туману ворагі пачалі атаку с падмогай панцырных аўтоабілёў. Пасьля пачатковых удач ворагі ўсюды адбіты. У Артуа — сільны агонь. Пры Гаврэнкур і Ле Шатле англічане адбіты штыкамі.

Фронт нямецкага Наследніка: Пры Шмэн дэ Дам, на ўсходзі ад хутара Руаер, мы ўварваліся на варожыя акопы і перакалолі быўшыя тамака «чорных французоў». Пры Брімон узяты палонныя. Артылерыйская бітва пад Вэрдэнам трывае далей. Сільны нішчучы агонь між Авокур і Орн трываў і ўначы. У лесі Корр'ер пры неспадзеванай напасці ўзято многа палонных.

Учора збіты 19 варожых самалётаў і 1 прывязаны лятучы шар.

Лятучая эскадра ротмістра бар. ф. Ріхтгофэна за 7 мес. збіла 200 самалётаў ворагоў. У тым ліку 121 самалёт са 196 кулемётамі палілі ў нашы рукі.

Аўстрыяцкія апавешчэння.

ВЕНА. 18.VIII. Усходні тэатр: На фронці Ізонцо узняліся пяхоты артылерыйскія бітвы ад Мерзлага Верха да мора.

ВЕНА 19.VIII. Італьянскі тэатр: Пасьля 36-гадзіннай сільнай падгатоўкі агнём італьянская пяхота пачала бітву на фронці ад Мерзлага Верха да мора. На фронці 60 кілям шырокім ідзе незвычайна сільны бой. Дагэтуль весткі добрыя.

ВЕНА. 19.VIII а 10 гада. вечара: Бітва на Ізонцо трывае з непаменшаючайся сілай. Яна ідзе для нас добра.

КАЛЯ ВАЙНЫ.

БЭРЛІН. (В.Т.Б.). Нашы лятучыя эскадры атакавалі ўчора варожыя ўкрапленныя за фляндрскім фронтам. Скінуто 15.000 кілёгр. (900 пудоў) бомб.

БЭРЛІН. (В.Т.Б.). Варожая лятучая эскадра с 7 самалётаў атакавала Фрэйбург. Ранены лёгка 4 асобы. Мы гналіся за лятунамі і збілі адзін самалёт, каторы разбіўся аб зямлю.

БЭРЛІН. (В.Т.Б.). Новыя ўдачы падводных лодак каля Англіі: 26.000 тонн. У тым ліку — памочны крэйсэр «Афрык», 12.000 тонн, з 18 гарматамі.

БЭРЛІН. (В.Т.Б.). У Біскайскай затоцы і навакол Англіі ізноў затоплена 25.500 тонн, у тым ліку 9.000 тонн (550.000 пудоў) пшаніцы.

БЭРЛІН. (В.Т.Б.). Новыя ўдачы падводных лодак на паўночным ваенным тэатры: 5 параходаў, 3 парусьнікі, 1 рыбалоў.

БЭРЛІН. Нашы падводныя лодкі ізноў затапілі навакол Англіі 8 параходаў, 2 парусьнікі і 1 рыбалоў.

ВАШЫНГТОН. Прэзыдэнт Вільсон назначыў больш за 200 новых генэралоў дзеля новай нацыянальнай арміі.

ЛОНДОН. Амэрыканскія войскі прайшлі с парадамі праз вуліцы Лондона, гораха вітаные народам.

Аб усім па троху.

З архівоў расейскай цензуры.

Пасьля упадку самадзяржавія ў Расеі былі адкрыты архівы цензуры с конфіскаванымі кніжкамі, каторыя паявіліся у кнігарнях. Іх — 10 мільёнаў эгзэмпляроў у 2.500 выданьнях. Шмат з іх становіць бібліаграфічную рэдкасць, і яны дадуць для гісторыі цэнны матэрыял. Асабліва многа кніжак с часу першай расейскай рэвалюціі.

Пляма на сонцы.

На сонцы цяпер відаць вялікую чорную пляму — ў 60 разоў вялікшую за паверхнасць зямлі. Навам голым вокам (але толькі праз зашчэнае шкло) можна яе лёгка дагледзіць. Цяпер яна знаходзіцца на самай сярэдзіне сонца, але памалу пасоўваецца з усходу на захад. З гэтаго відаць, што сонца круціцца навакол сваёй асі, як земля і іншыя планеты. У канцы жніўня і ў пачатку верасня яна гэтак дойдзе да самага краю сонца, а пасьля счэзьне.

АБВЕСТКІ.

КНІЖКІ ДЛЯ ШКОЛ:

Беларускі лемэнтар	6 кап
Belaruski lementar	6 "
Першае чытаньне	6 "
Pieršaje čytańnie	6 "
Навічкі для малых дзіцячых	1 "
Другое чытаньне	25 "
Karotki katechizm	10 "
Karotk ja hi torija ŭwiataja	20 "
Karotkaje wyjaśnienie abrađoŭ R.-Katalic'kaj kaścioła	15 "
Kantyka	15 "
„Boh z nami“, knižka da na-baženstwa	40 "
Задачнік для пачатковых школ год I	15 "
Zadačnik dla pačatkowych ŭskoł hod I	15 "
Zadačnik dla pačatkowych ŭskoł hod II i III	40 "
Гутаркі аб небе і зямлі	15 "
Кароткая гісторыя Беларусі	60 "
Karotkaja historyja Belarusi	60 "
Першая чытанка	25 "
Rodnyje zierniaty. Knižka dla ŭskołnaho čytańnia hod II i III. U aprawie 1 g., piez apr.	85 "
Як правільна пісаць па беларуску (лацінск. літ.)	10 "

Вільня, Завальная 7. Беларускае Кнігарня.

Выйшла з друку новая беларуская кніжка
„Як правільна пісаць па беларуску“

(лацінскімі літэрамі)

УЛАЖЫЎ АНТ. ЛУЦКЕВІЧ.

Чаць I.

Цэна 10 кап.

Набываць можна ў Беларускай Кнігарні ў Вільні, Завальная вул. 7.

КНІЖНІЦА

Віленская вул., 33.

дае да чытаньня кніжкі ў беларускай, нямецкай, расейскай і французскай мовах.